

## 125. பொறையிரத்தல்

(நிலைமண்டிலவாசிரியப்பா)

1849. அருட்பெருஞ் ஜோதி தனிப்பெருங் கருணை

உருப்பொலஞ் சுடர்விளங்கு ஒளிமலை வேங்கட

இகத்தும் பரத்தும் இன்னருள் செயல்பல

அகத்தும் புறத்தும் நிகழ்த்து வதினும்

ஒருப்படும் அன்பர்தம் உரையினவ் அருட்செயல்

உருப்பட வெளிப்பாடு உறலினும் முறையே

விகாசங் கோசமீக் கூர்நா கரிக

மகார்தங் களியான் வாய்விடு மாறுநின்

சந்நிதி முறையின் சார்பா யிடையிடை

நின்னது பொன்னருள் இன்னது வாமென

வெளிவிட்டேன் உன்செயல் வெறுத்திடாது உன்னருள்

வெளிவிட்டுக் காவென் வெளிறு பொறுத்தே. 1